

## EDITORJAL.....

**"GĦANDEK MUMENT ĊANS? IRRID INKELLMEK".**

Mhux darba u tnejn niltaqghu ma' xi hadd li jtennina dawn il-kelmiet. U ahna, minn naha taghna, meta nisinghuhom dkonk inwieġbu: "Ara meta trid u niltaqghu". U jekk il-persuna l-oħra tkun trid verament tiltaqa' maghna tgħaġġel tasal tiffissa ġurnata u hin biex niltaqghu u nitkellmu flimkien.

Din l-istess stedina issir li kull wiehed u waħda minna, propju f' dawn il-ġranet tar-Randan. Kristu, mimli b'imħabba, nisinghuh jghidilna: "Għandek mument ċans? Irrid inkellmek". U ahna mgħaġġa u mgħanna bil-hajja li qed nghaddu, bħal donna nieqfu f'it u naraw nistgħux naqduh. U dloink nistaqsu: "**Fejn? Meta? Għal min?**"

**FEJN?** — Fejn nistgħu insibu post aħjar mill-Knisja Parrokkjali taghna, li bħala Omm li tħobb verament lill-uliedha u tridilhom il-ġid toffrilna l-lokal taghha biex hemmhekk inwettqu l-appuntament taghna ma' Kristu?

**META?** — Matul il-jiem għeżiež tar-Randan. Meta l-istess Knisja bil-Lituggija taghha tgħinna nidhlu f'it fl-ispirtu li tant huwa meħtieġ biex il-bniedem jingabar u jirrifletti, jixtarr dak li jisma' u jwiegħed hajja aħjar għal quddiem.

**GĦAL MIN?** — Għalik, bħala membru tal-Komunità Parrokkjali ta' San ĠorgĠ, u għall-hbieb kollha tiegħek li jagħmlu użu mill-parroċċa taghna. Sew jekk miżżewġin sew jekk zghazagh kif ukoll adulti għandkom l-Eżerċizzi mħejjija għalikom.

**GĦALHEKK: ĠESÙ QED JISTENNA T-TWEĠIBA TIEGHEK. HU STIEDNEK, ISSA QED JISTENNA LILEK TILTAQA' MIEGĦU. THALLIEHX JISTENNA. MHUX SEW. U TINSIEX: TISTA' TKUN L-AHĦAR STEDINA.**

## KORSIJET TA' L-EŻERĊIZZI GĦAR-RANDAN 1982

Mit-Tnejn 8 ta' Marzu sal-Ġimgħa 12 ta' Marzu fis-7.00 p.m.

- **GĦAŻ-ŻGMAŻAGH** minn Patri **ALFRED XERRI O.F.M. Kap.**

Mit-Tnejn 15 ta' Marzu sal-Ġimgħa 19 ta' Marzu

- **Fis-2.00 p.m. GĦAL KULHADD** minn Patri **A. PITRÉ S.J.**

- **Fis-7.00 p.m. GĦALL-MIŻŻEWĠIN FLIMKIEN** minn **DUN MANWEL CURMI**

(Ikun hemm min jehu hsieb it-tfal).

**"IL-BELT VICTORIA"**

Revista ta' kull xahrej

Uffiċċju Editorjali:

Centru Parrokkjali San Ġorġ,  
Triq Karità — Victoria, Għawdex.

Tel: 556377

**NILTAQGHU  
NHAR****ULIED GODDA  
FIL-PARROĊĊA**

- 6.12.81 ĠEORĠINA bint Francis Debatista u Dorothy neè Zammit.  
27.12.82 DIANA bint Emmanuel Vella u Giovanna neè Mercue.  
28.12.81 EMMANUEL iben Ġorġ Said u Anġolina neè Saliba.  
13. 1.82 DOMINIC iben Raymond Fenech u M'Dolores neè Bugeja.  
30. 1.82 JOSEPH MARIO iben Ġorġ Cremona u Marija neè Mintoff.  
31. 1.82 ALEXANDER GEORGE iben Joseph Farrugia u Marija neè Xiberras.  
31. 1.82 CHRISTOPHER iben Joseph Attard u Maria neè Attard.  
2. 2.82 DAVID iben Joseph Galea u Grace neè Abela.

**INGHAQDU  
FIŻ-ŻWIEĠ NISRANI**

- 5.12.81 Pascal Attard ma' Pauline Sultana.  
2. 1.82 Andrew Xerri ma' Miriam Camilleri.

**DAHLU QABILNA  
FL-ETERNITÀ**

- 10.12.81 Carmelo Mizzi  
2. 1.82 Gużep Caruana  
7. 1.82 Edmea Tabone  
15. 1.82 Salvu Aquilina  
16. 1.82 Marija Pace

**It-tnejn 1 ta' Marzu** — Mill-lum il-quddies ta' fil-ghaxija jkun fil-5.00 p.m. u fis-6.30 p.m.**L-Erbgha 3 ta' Marzu** — Siegħa Adorazzjoni Komunitarja fis-2.00 p.m.**Il-Ġimgħa 5 ta' Marzu** — L-Ewwel Ġimgħa tax-Xahar.**It-Tnejn 8 ta' Marzu** — Jibdedw l-Eżerċizzji għaż-Żgħażaġħ fis-7.00 p.m. Predikatur: Patri Alfred Xerri O.F.M. Kap.**It-Tnejn 15 ta' Marzu** — Jibdedw l-Eżerċizzji għal kulhadd fis-2.00 p.m. Predikatur: Patri A. Pitrè S.J.

Jibdedw l-Eżerċizzji għall-Miżżewġin fis-7.00 p.m. Predikatur: Dun Manwel Curmi.

**Il-Ġimgħa 19 ta' Marzu** — Solennità ta' San Gużep. Fis-6.30 p.m. Konċelebrazzjoni Solenni.**Il-Hamis 25 ta' Marzu** — Tiba s-Settiena tad-Duluri. Fis-6.30 p.m. quddiesia bi priedka dwar il-Verġni Marija.**Il-Hadd 28 ta' Marzu** — Il-Hames Hadd tar-Randan. Fl-4.00 p.m. quddiesia tal-Kwareżimal. Il-lum jibda l-hin tas-Sajf.**It-Tnejn 29 ta' Marzu** — Mill-lum il-quddies ta' fil-ghaxija jkun fil-5.30 p.m. u fis-7.00 p.m.**MARZU 1982****APRIL 1982****Il-Ġimgħa 2 ta' April** — L-Ewwel Ġimgħa tax-Xahar.**Il-Hadd 4 ta' April** — Hadd il-Palm. Fl-4.00 p.m. Funzjoni tat-tberik tal-palm u żebbuġ u Konċelebrazzjoni.**L-Erbgha 7 ta' April** — Via Sagra ma' l-Isqof fi Pjazza S. Ġorġ fis-7.00 p.m.**Il-Hamis 8 ta' April** — **Hamis ix-Xirka. Funzjoni fis-6.00 p.m.****Il-Ġimgħa 9 ta' April** — **Il-Ġimgħa l-Kbira. Funzjoni u Adorazzjoni tas-Salib fl-4.00 p.m. Wara Purċissjoni tradizzjonali bis-sehem tal-Banda La Stella.**



## JUM SAN ĠORĠ Il-Ġimgha 23 ta' April

Jum San Ġorġ kulhadd ikun jistennieh bil-herqa. F'dan il-jum għażiż tat-23 ta' April il-ġorġjani kollha ma jonqsux li jżuru l-Bażilika tiegħu u jagħmlu hilitom biex dak in-nhar jagħtu lill-qaddis patrūn tagħhom riġal - qrara sinċiera u tqarbina devota. Dan kollu biex Alla l-Imbierek iġhinna niġbħu d-diffikultajiet tal-hajja tagħna bħal kbir martri San Ġorġ.

F'dan il-jum għażiż għalina l-Eċċ. Tiegħu Mons Isqof Nikol Cauchi, Isqof t'Għawdex u Dekan tal-Kapitlu jmexxi konċelebrzzjoni Pontifikali solenni mal-Kapitlu u Kleru fis-7.00 p.m.

## SWOR KRISTINA FIT-TEATRU ASTRA

Kien ta' sodisfazzjoni għal kulhadd li nhar is-Sibt 30 ta' Jannar il-Għaqda tal-Palk tat-Teatru Astra pprezentat għall-ewwel darba l-kummiedja soċjali ta' Ġorġ Pisani "**Is-Sigriet ta' Swor Kristina**". Għas-serata kien preżenti l-awtur innifsu li għamel kelmejn ta' introduzzjoni. Mill-paġni tar-rivista tagħna nixtiequ nifirħu nifirħu kollha għax-xogħol li taw biex din ir-rappreżentazzjoni setgħet tilhaq il-livell li laqgħet. Il-produzzjoni ta' din il-kummiedja soċjali kienet f'idejn il-veteran Ġorġ Xerri li mhux l-ewwel darba li pprezenta fuq il-palk Għawdxix xogħolijiet oħra ta' Ġorġ Pisani.

## RIŻULTAT TAL-KOMPETIZZJONI NUMRU 3

It-tweġibiet tal-Kompetizzjoni numru 3 kellhom ikunu hekk:-

a) Mattia Preti — b) 1678 — c) Fil-Mużew Nazzjonali, Malta.

Fost dawk li wiegħu tajjeb telgħet bix-xorti:

Sandra Cassar, S. Giorgio, Sannat Raod,  
Victoria, Gozo.

(ikompli minn paġna 2)

**Is-Sibt 10 ta' April — Sibt il-Għid. Fit-8.00 p.m. Funzjoni tat-tberik ta' l-ilma u l-blandun u Konċelebrazzjoni.**

**Il-Hadd 11 ta' April — L-Għid il-Kbir. Fit-8.00 a.m. Konċelebrazzjoni Solenni.**

**It-Tnejn 12 ta' April — Jibda t-tberik tad-djar.**

**Is-Sibt 17 ta' April — Kuncert minn Orkestra Inġliża fit-8.00 p.m.**

**Il-Hamis 22 ta' April — Lejliet il-Festa ta' San Ġorġ. Fis-6.30 p.m. Għasar Solenni.**

**Il-Ġimgha 23 ta' April — Festa Liturġika ta' San Ġorġ Martri. Quddies il-ġurnata kollha. Fis-7.00 p.m. Konċelebrazzjoni Pontifikali mmexxija minn Mons. Isqof, Dekan tal-Kapitlu.**

## MEJLAK JEWELLERY

24, Republic Street, Victoria. Tel: 551303

**FOR GOLD, SILVER,  
WATCHES & GEMS  
AT THEIR REAL VALUE  
AN OLD NAME IN THE TRADE**

For all plain paper copying  
call at the

**RANK XEROX BUREAU**  
(opposite Lyceum)

Business Hours:

8.00 a.m. — 12.30 p.m.

3.00 p.m. — 6.30 p.m.

Saturdays: 8.00 a.m. — 12.00

## JIKTBILNA

Is-Sur J. Zammit Ciantar



## L-Ismijiet tal-Postijiet u s-Seher Tagħhom

Se jkollna tarbija. X'isem nagħtuha? Jekk tkun tifla nagħtuha dan l-isem... U jekk jiġi tifel? Jekk ikun tifel insemmu... jew... Le. Jekk ikun tifel insemmu... Isbah. Helu aktar. Imbagħad naraw.

Tasal it-tarbija u tispiċċa b'isem li la n-nannu, la z-zija u lanqas il-kappillan ma jkun gatt sema' bih.

Dan minn fejn qlajtuh?

Dak isem ta' artist tal-films, sur Kappillan.

U fejn sejjer b'rasek! Dak isem ta' kantant. Gej bl-artisti l-iehor.

U iva, sur Kappillan, mhux xorta. Dak isem li xi darba smajnieh u għogobna. Sabih, le?

Illum nagħtu isem lil tarbija aktar b'gost milli għax nixtiequ jew infittxu li jkun hemm xi forma ta' rabta bejn it-tifsira tiegħu u l-hajja li se tgħix jew taqbad it-tarbija la tikber, Hafna drabi jinteressana li jkollna isem "mhux komuni", li "hu sabih" jew li "jdoqq helu". Xi drabi, forsi wkoll, għad li drawwa li qed tingata', gie li nfittxu li nsemmu "għan-nanna" jew xi hadd fil-familja, jew għall-qaddis tar-raħal. Jimpurtana biss il-gost li meta nsejfu b'dak l-isem iwieġeb it-tifel jew it-tifla bl-isem mhux tas-soltu. U dwar it-tifsira ta' l-isem?

Mela isem suppost li jfisser xi haġa? Tant hu hekk li l-Ingliżi jgħidu "What's in a name?" mhux hekk?

Mela le! Mhux hekk tgħid? Xejn ma jfisser isem!

Fil-Vanġelu ta' San Matthew, Kap 1, versi 21 u 22 naqraw hekk:

"... u int isemmih Ġesù, għax hu jeħlies il-poplu tiegħu minn dnu biethom... 'Ara x-xebba titqal u tiled iben, u jsemmuhim *Ghimmanuel*', li jfisser 'Alla magħna'."

Fit-traduzzjoni tiegħu, P.P. Saydon, minn kienet meħuda l-kwotazzjoni, jannota "Ġesù hu kienet Lhudi Jexuagh li jfisser "hellies"."<sup>1</sup> U huwa sewwa sew għalhekk li l-evanġelista jzid ir-raguni ta' l-ghoti ta' dak l-isem. San Matthew

ikkwota wkoll il-profetija li fiha dwar dan it-twelid u f'din ukoll kien tfisser l-isem li illum wasal għandna fil-forom ta' *Manwel/i, Leli* u *Manolo* fost oħrajn. Altru li isem ifisser xi haġa.

Eżempju ieħor ta' dan neħdu minghand l-istess evanġelista, Kap 16, vers 18. San Matthew qiegħed jirrakkonta l-episodju tat-twaqqif tal-Knisja, fejn Ġesù jispiċċa jdur fuq l-apostlu Xmun u jgħidlu:

"... int *Pietru* u fuq din il-*blata* nibni l-Knisja tiegħi."

Bit-Taljan il-*logħba*<sup>2</sup> bil-kliem jew ahjar ir-rabta bejn it-tifsir ta' l-isem u l-hidma ta' Xmun Pietru tidher aktar ċara. Qabbel f' "... tu sei *Pietro* e sopra questa *pietra*..." Saydon ifisser li Ġesù kien qiegħed jikkellem bl-Arami fejn il-kelma, allura, hi *kefa* li "bil-Grieg hi *petra*, li bhala isem ta' raġel saret *Petros* u fil-Latin *Petrus*."<sup>3</sup> Ġesù sejjaħ lill-apostlu b'isem li fih innifsu kien jorbot mal-missjoni li f'dalu l-idejgh.

Saħansitra l-isem komuni *briedem*<sup>4</sup> fih tifsira. U jekk wieħed jieqaf jahseb f'tit-ghandu mnejn malajr jintebah u jifhem xi jfisser. Għandu mnejn malajr isib li din hija kelma komposta, li hi kelma magħmula minn għaqda ta' żewġ kelmiet — *bin* u *Adam*. Dan għaliex ahna lkoll ulied Adam, għax kull maħluq gejj minn Adam. Naturalment il-kelma komposta garrbet xi tibdil u allura m'għadhiex daqshekk ċara u tingħaraf ma' l-ewwel daqqa t'għajn bħal, ngħidu ahna, fil-każ ta' *bingemma* li-isem ta' *Wied Bingemma* fin-Nadur tagħna, Għawdex.

U hawn niġu għall-argument ewlieni ta' dan l-istudju.

Jekk isem ta' *briedem* ifisser xi haġa dak ta' post ifisser hafna wkoll.

Issem ta' post niqdedw bih sabieħ naslu fejn irridu u xejn aktar. Daqshekk jimpurtana. F'tit huma dawk li jħabbtu rashom b'isem ta' post aktar minn hekk. Min jahseb li *għajn*, *għar*, *għalqa*, *horba*, *għolja*, *wied*, *ponta*, *blata* u hafna postijiet kbar u *għar*, maż-żmien hađu

isem li żgur kien ifisser xi haġa, li żgur kellu xi rabta ma' dak il-post u mhux ma'iehor, biex jagħzel li dak il-post minn jew fost postijiet oħra bħalu? In-nies li ġew wara setghu żammewh kif kien jew għaġnuh min jaf kif u għala u wassluh għandna kif inhu llum. L-isem spicċa biex sar haġa 'aċċettata' tant li f'it li xejn naħsbu li dan huwa kelma oħra importanti minn dawk li jaqđuna biex nikkomunikaw bejnieta u li, għal xi darba ma ngħatax sempliċement għal jew b'gost, imma b'ċertu għaqal, jekk inqegħduh taht il-lenti xjentifika tat-toponomista, jista' jikkxf il-sien, storja, haġja soċjali, drawwa, twemmin u min jaf xiex aktar, tan-nies li wżawh l-ewwel darba.

Hadd ma jaħbad u jsemmi post hekk kif ġie ġie, jew b'gost għax l-isem 'idoqq helu'. Kważi l-ismijiet kollha tagħna sibniehom magħna, trabbejna fihom u xejn ma tajna każ jew kellna ċans noqogħdu naħsbu kemm l-isem huwa helu jew le. Ma rridux inħarsu lejn l-ismijiet ta' xi postijiet bħal dawk li ngħataw lil xi mkejjen bħal *Beltissebh*, *Hasserh* u *Beltihażna*. Għalkemm huma ismijiet li jidhru li ġew ifformati b'ċerta hsieb hdejn l-orijini ta' dawk li sibna magħna jidhru wisq artifiċjali.

Fit-traduzzjoni ta' l-Erba' Vanġeli ta' G.M. Paris, Kap 27, vers 8, fis-silta fejn naqraw fuq meta Ġuda "telaq u mar tgħallaq" naqraw hekk:

"Għalhekk dik l-għalqa (fejn difnu lil Ġuda) ġiet imsejha *Maċeldama*, jiġifieri għalqa tad-dem, ..."<sup>4</sup>

Illum it-traduzzjonijiet ma jagħtux l-isem *Maċeldama*, imma jagħtu biss:

"Għalhekk dik l-għalqa semmewha l-Għalqa tad-Demm."

Jiġifieri min qed jaqleb għal ilsienna, qed jagħtiha l-isem tagħha bi lsienna. Xorta wahda interessanti l-fatt li l-evanġelista jfisser kif nibet l-isem ta' l-għalqa.

Fit aktar 'l isfel f'dan l-istess kapitlu, vers 33, nerġġu niltaqqu ma' tifsira ta' isem ta' post ieħor. Il-kittieb qiegħed jirakkonta l-passanti ta' Sidna Ġesù Kristu.

"U Xhin waslu fi mkien, iġhidulu Golgota, jiġifieri mkien il-Qorriegħa, ..."

L-evanġelista ma kellux għalfejn jaġhti t-tifsira ta' l-isem tal-post. Din ma żżid xein dwar il-haġja, it-tagħlim jew it-tbatija ta' Ġesù. Imma l-kittieb osservatur seta' jfisser u fil-fatt fisser l-isem ta' l-għalqa u dak ta' l-għolja. Ta' min jinnota li l-istess isem Golgota huwa mfisser ukoll minn San Mark, Kap 15, vers 23 u San Ġwann, Kap 19, vers 17.<sup>5</sup>

Mela isem ta' post ukoll ifisser xi haġa. F'dawn iż-żewġ każi nafu kif nibet wiehed u x'kien ifisser l-ieħor.

Preciżament għax isem ta' post huwa meqjus bħala kelma oħra importanti, parti mill-ilsien li nithaddu, illum jaqa' taht qasam ta' studju speċjalizzat imsejjah *TOPONOMASTIKA* (rari *Toponimija* kif jaġhti Dun Karm — mill-Ingliż *toponymy*).<sup>6</sup> Din ukoll hi kelma komposta. Ahna hadnieha mit-Taljan fejn dahlet mill-Grieg/*topos*/*post* u/*onuma*/*isem*'. Dan l-istudju jfittex it-tifsir, l-orijini u l-possibiltà ta' xi tibdil fis-xens ta' l-ismijiet tal-postijiet. Jitkixxef ukoll għall-possibiltà ta' xi trasformazzjoni li jkun seta' ġarrab matul is-snin l-isem konċernat. Għalkemm dan l-istudju beda jsir bis-sorjetà mill-aħħar nofs tas-seklu l-ieħor ma jfissirx li qabel hadd ma pprova jgħid jew jaġhti tifsir lil xi isem jew ismijiet bħal dawn.

#### Referenzi

1. P.P. Saydon, *L-Evanġelju ta' San Mattew*, Malta, 1954, p. 2
2. *Ibid.*, p. 46.
3. Għall-etimologija ta' din il-kelma ara E. Serracino Ingloft, *Il-Miklem Malti*, 1975 — , taht *briedem*.
4. G.M. Paris, *L-Erba' Vanġeli ta' Sidna Ġesù Kristu*, Malta, 1963, p. 90. (Mhux soltu tingħata l-paġna għal referenza mill-Bibbja. F'dan il-każ qiegħda tidher il-paġna minhabba li, kif semmejt, il-kelma *Maċeldama* m'għadhiex tingħata fit-traduzzjonijiet ta' llum.)
5. Jista' jkun li traduzzjonijiet oħra tal-Bibbja, tas-sentenzi u forsi wkoll xi kelma 'l hawn u 'l hinn ma jaqblux preciżament ma' dawk ta' Saydon. Is-sens imma jibqa' l-istess.
6. Ara Dun Karm Psaila, *Dizzjunarju Ingliż - Malti*, Malta, 1936 — 1955, taht *toponymy*.



## Għezież tfal,

Wasalna f'nofs is-sena ta' l-iskola. Kif intom sejrjn? Qegħdin tistudjaw xejn? Il-homework qegħdin naghmluh kollu, bl-attenzjoni u bil-qalb? Fil-klassi, kif qegħdin ingħibu ruhna? Nobdu xejn lit-teachers tagħna? Nixtieqkom toqogħdu f'tit fil-kwiet biex twieġbu dawn il-mistoqsijiet. U qisu li tkunu sinċieri.

U biex inkomplu fuq din in-nota tal-mistoqsijiet, irrid naghmlilkom tliet mistoqsijiet oħra. Imma, qabel xejn, isimghu din:

Mario kien jiftaħar li hu fid-dar ma jgħin xejn, għax fid-dar mhux hu biss jiekol u jħammeġ. Kien iġhid li hemm futu l-oħra wkoll, u kienu akbar minnu. Kienu bniet, u dan kien xogħolhom. Malli kienu jikkmandawh xi haġa, kien jibda' jgħajjat u jħabbat saqajh ma' l-art. F'kelma waħda kienu jilgħaba ta' wiehed nervuż hafna u b'hekk kien jiffranka hafna mix-xogħol, għax ma kien jagħmel xejn. Kien iġhid li jekk ma jħabbal rasu fuq hadd u għal hadd, iktar kien imur tajjeb. Issa, il-mistoqsijiet:-

- Tgħid hawn tfal li jaħsbuha bħal Mario?
- Kieku kont inti minflok Mario, X'kont tagħmel?
- Għaliex fid-dar suppost li jagħti s-sehem tiegħu kulhadd, subien jew bniet, kbar u żgħar? Sakemm nerġgħu niltaqgħu, tfal, nixtieq lilkom u lill-familji tagħkom Ghid mill-iżjed hieni u qaddis.

IŻ-ZIJU PEPPI

## KOMPETIZZJONI NUMRU 4

- Semmi żewġ statwi ta' l-injam fil-Bażilika tagħna.
- Liema huma it-tliet qaddisin li jidhru fuq is-swar fl-Arzella n-naħa ta' l-Erwieħ?
- Għaliex il-kwadru ta' San Mikiel fil-Bażilika ma jixbahx lill-oħrajn?

**Ibghat it-twegiba tiegħek f'dan l-indirizz:**

**IL-BELT VITTORIA, Ċentru Parrokkjali San Ġorġ,  
Triq Karità,  
Victoria.**

**Mhux aktar tard mill-Hadd 28 ta' Marzu 1982.**

## Offerti għall-ispejjeż ta' din ir-rivista

Mons. F. Borg 50c; Dun Coronato Grima (Gibiltà) £M1; Maria Scicluna 50c; Cetta Xerri 50c; Ġolina Theuma £M1.

**Mill-Awstralja:** G. Grech £M2.50; J. Portelli £M1.

**Mill-Kanada:** P. Saliba £M2; J. Cassar £M3; M. Grech £M2.

## NIFIRHULHOM.....

- Nifirhu lill DUN ĠORĠ BORG li għadu kemm inhatar Direttur ta' l-Oratorju Don Bosco mill-E.T. Mons. Isqof.
- Nifirhu ukoll lil STEPHEN U COLIN ATTARD li għadhom kemm kisbu diplomi sbieħ fil-mużika. Stephen Attard ha d-Diploma ATCL fid-daqq tal-pjanu u huh Colin, illum student fl-Università, ha d-Diploma A.Mus.L.C.M.
- Nirringrazzjaw lill DUN MANWEL CURMI għall-hidma tiegħu fl-Oratorju Don Bosco fl-għaxar snin li tiegħu dam Direttur.

## IL-QADDIS TAX-XAHAR SAN ĠUZEPP (19 ta' Marzu)

Il-ftit li nafu dwar San Ġuzepp nafuh mill-ewwel u mit-tieni Vangġelu. Kien minn nisel ta' David, bin Ġakobb (Mt. 1,16). Fir-rakkont tat-thabbir, Marija tiġi pprezentata bhala gharusa ta' Ġuzeppi li għadu ma rċevihix f'daru. Il-Vangġelu ma jgħid xejn fejn u meta twieled Ġuzeppi u lanqas kemm-il sena kellu meta ha' l-Marija.

Ġuzeppi kien 'bniedem ġust'. Dan il-paniġerku li għamillu l-Ispirtu Santu, flimkien mal-privileġġ li ġie mahtur kustodju ta' Ġesù u tax-xbubija ta' Marija, huma s-sies tal-qima u tal-kult ta' San Ġuzepp.

Fil-punent l-ewwel knisja f'ġieħ San Ġuzepp insibuha Bologna fl-1129. Id-devozzjoni lejn dan il-qaddis kibret biż-żelu ta' San Bernard, San Tumas, Santa Briġida u fuq kollox ta' Santa Tereza li stqarret, "Jien għażilt il-glorjuż San Ġuzepp bhala patrunk tiegħi. Ma niftakarx li qatt tlabt l'Alla xi haġa permezz tiegħu u ma ksibthiex. Ma naf il-hadd li wara li talbu ma għamilx progress fil-virtù; għax hu jgħin b'xi mod ta' l-għaġeb lil dawk kollha li jitolbuh biex jaqbeżm għalihom". (Santa Tereza fis-Sitt Kapittlu tal-Hajja tagħha li kitbet hija stess). San Bernard juri l-kobor ta' San Ġuzepp b'dan il-kliem sabieħ: "Hu kien tabilhaqq il-kooperatur fidil fl-esekuzzjoni tal-pjani Divini fuq l-art".

**KORS SPEĊJALI TAT-TISJIR  
AQRA L-AVVIŻ  
U APPLIKA MALAJR  
NUMRU LIMITAT**

**A.F. ELLIS LTD.**

**4, Għajn Qatet Str., Victoria, Gozo.**

Marblers - Floor Tiles Manufacturers,  
Suppliers of Domestic Appliances,  
Bathroom Suites & All Building Materials.

**Tel: GOZO 556021, 556630 MALTA 42314.**



## IL-KOPPLA TAL-BAŻILIKA Ir-Raba' Kwadru

*"Qui vicerit non laeditur a morte  
secunda".*

*"Minm jirbah ma jiġix minsus mit-Tieni  
Mewt".*

Meta dineb Adam, dahlet fid-dinja l-mewt. Il-mewt tal-ġisem għax il-bniedem tilef il-privileġġ ta' l-immoralità. U dahlet ukoll il-mewt tar-ruh, jiġifieri d-dnub li jġib miegħu d-dannazzjoni eterna.

Ġesù f'diena billi helisna mhux mill-mewt tal-ġisem, imma mill-mewt tar-ruh. Għalhekk lil min jirbah, bhal qaddis patrunk tagħna Ġorġi, Ġesù iwiegħdu li jiġi meħlus mid-dnub u mit-tbatija eterna.

**FOR ALL SORTS OF SPIRITS  
SHOP AT**

**THE BOTTLE BANK**

*WINE AND SPIRITS CELLARS*

**24, MAIN SQUARE,  
VICTORIA, GOZO.**

## IL-KURĊIFISS DEVOT U MIRAKOLUŻ

Wiehed mit-teżori artistici fil-Bażilika ta' San Ġorġ huwa l-Kurċifiss; opra fl-injam ta' l-iskultur Belti Pawlu Azzopardi (1791 — 1875). Dan il-Kurċifiss devot kien inħadem fl-1848 u juri lil Kristu fl-aħħar waqtiet qabel il-mewt. Kien ġabar għalih is-Sur Franġisk Schembri (tad-Deredej), mir-Rabat, li kellu hanut tax-xorb u l-imbid fi Triq Providenza, quddiem in-niċċa tal-Madonna li ġġib l-istess isem.

Kienet ukoll id-dghajsa tal-latini ta' Franġisk Schembri li ġabet dan il-Kurċifiss mix-xatt tal-Belt Valletta għall-Imġarr ta' Ghawdex.

Fiż-żmien li fih sar dan il-Kurċifiss kien Arcipriet il-Kan Mikiel Franġisk Buttigieg D.D. (1848 — 1863) u sar propju fl-ewwel sena tal-parrokat tiegħu. Il-Kan. Buttigieg wara laħaq l-ewwel Isqof tad-Djoċesi ta' Ghawdex imwaqfqa fit-22 ta' Settembru 1864.

Minn meta tpoġġa f'postu dan il-Kurċifiss sal-lum dejjem gawda devozzjoni, mhux biss matul l-ġimgħat tas-sena u l-jiem tar-Randan Imqaddes, imma wkoll matul is-sena kollha. Hafna huma d-devoti li jġu jinvistawh fil-kappella f'riġlejn l-artal tiegħu. Ta' min wiehed isemmi li fil-Bażilika ta' San Ġorġ hemm ukoll il-Fratellanza tal-Kurċifiss. Iċ-ċerimonja tal-ilbies ta' l-ewwel fratelli ġiet imexxija mill-Isqof Mgr. Ġan Marija Camilleri O.E.S.A. fil-15 ta' Ottubru 1893, meta kien Arcipriet il-Kan Dr. Dun Felic Refalo.



Dan il-Kurċifiss mirakoluż joħroġ darba fis-sena minn niċċa tiegħu u dan biex iżejjen il-Vara l-Kbira tal-purċissjoni devota u tradizzjonali, l-ewlenija f'Ghawdex, li toħroġ fil-Ġimgħa l-Kbira. Id-devozzjoni lejn dan il-Kurċifiss tkompli tikber u tixtered meta jkun bejn it-tliet statwi l-oħra ta' San Ġwann, ta' Marija Addolorata u l-Maddalena mghannqa mas-Salib.

Mhux ta' b'xejn li f'dawn il-jiem għeżiż tar-Randan mijiet u mijiet ta' nies iżuru l-kappella ta' dan il-kurċifiss li, barra milli huwa opra ta' arti sagri minn idejn artist magħruf, żgur li jnissel f'dawn li jżuruh indiema sinċiera għal htijethom.

*Kan. Dun Nikol Vella Apap*

## TONQOSX LI TARA D-DRAMM TAL-PASSJONI TA' KRISTU FIT-TEATRU ASTRA

### **A.V. BARTOLI & SONS LTD.**

THE NAME FOR ALL YOUR TRAVEL AND INSURANCE REQUIREMENTS

Air, Sea & Rail Tickets, Air Freight & Sea Freight, Shipping & Forwarding  
Insurance:

Travel, Motor, Factories, Shops, Burglary, Fire & Personal Belongings.

**A.V. BARTOLI & SONS LTD., NEW BUILDING, REPUBLIC STR**

**VICTORIA - GOZO.**

**TEL: 556446.**